

RNI. No. APTEL/2011/41055

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత
సమాచారం

తెలంగాణ తెలుగు దినపత్రిక

Prop: Syed Inkeeshaf Ali

BAJAJ
FINSERV

Call : 9490916775, 9652790005

CLASSIC

COMPUTERS & XEROX
ELECTRONICS

సంపుటి : 13 సంఛిక : 239 ఆదిలాబాద్ ఎడిటర్ - సయ్యద్ కలీం ఆదివారం, 2 మార్చి 2025 పేజీలు : 4 వెల : 2/-

జి.కొవ్వలూర్ బిల్లుజుడి!

అద్దంకికి ఈసారి పక్కా.. కాంగ్రెస్ ఎమ్మెల్యే అభ్యర్థులు వారే?

హైదరాబాద్ : తెలంగాణలో 5 ఎమ్మెల్యే స్థానాలకు షెడ్యూల్ విడుదలైన విషయం తెలిసిందే. ప్రస్తుత బలాబలా ప్రకారం కాంగ్రెస్ కు 4, బీఆర్ఎస్ పార్టీకి 1కి వచ్చే అవకాశం ఉందన్న చర్చ సాగుతోంది. అయితే ఐదో స్థానానికి అభ్యర్థిని దించి బీఆర్ఎస్ పార్టీని దెబ్బకొట్టాలన్నది సీఎం రేవంత్ రెడ్డి వ్యూహంగా కనిపిస్తోంది. బీఆర్ఎస్ సభ్యులు క్రాస్ ఓటింగ్ కు పాల్పడితేనే కాంగ్రెస్ పార్టీ ఐదుకు ఐదు సీట్లు గెలిచే అవకాశం ఉంటేంది.

అదే జరిగితే బీఆర్ఎస్ కు బిగ్ షాక్ అనే చెప్పొచ్చు. మరో వైపు ఎన్నికల సమయంలో ఇచ్చిన హామీ మేరకు తమకు ఒక ఎమ్మెల్యే ఇవ్వాలని సీపీఐ కాంగ్రెస్ పార్టీపై ఒత్తిడి తెస్తోంది. మరో ఒకటి రెండు

రోజుల్లో కాంగ్రెస్ పార్టీ ఈ అంశంపై ఓ నిర్ణయానికి రానుంది. **20 మందికి పైగా పోటీ..** ఇదిలా ఉంటే కాంగ్రెస్ పార్టీ నుంచి 20 మందికి పైగా ఎమ్మెల్యే ఛాన్స్ కోసం పోటీ పడుతున్నారు. ఇందులో అద్దంకి దయాకర్ పేరు ముందు వరుసలో ఉంది.

తనను చట్టసభకు పంపిస్తానని రేవంత్ రెడ్డి ఇప్పటికే హామీ ఇచ్చారని ఆయన తన సన్నిహితుల వద్ద చెప్పుకుంటున్నారు. సీనియర్ నేతలు జగ్గారెడ్డి, జీవన్ రెడ్డి, అలంపూర్ మాజీ ఎమ్మెల్యే సంపత్ తదితరులు తమకు అవకాశం ఇవ్వాలని కోరుతున్నారు. అయితే.. ఎమ్మెల్యే ఎంపీ ఎన్నికల్లో ఓడిపోయిన వారికి ఇప్పుడు ఎమ్మెల్యే ఛాన్స్ ఇవ్వకూడదని హైకమాండ్ నిబంధన పెట్టినట్లు తెలుస్తోంది. దీంతో



ఈ ముగ్గురికి అవకాశం కష్టమేనన్న ప్రచారం సాగుతోంది. గత ఎన్నికల్లో పార్టీ ఆదేశాల మేరకు మహబూబాబాద్ ఎమ్మెల్యే టికెట్ పడులుకున్న మరో సీనియర్ నేత బెల్లయ్య నాయక్ సైతం తనకు అవకాశం ఇవ్వాలని కోరుతున్నారు.

ఇంకా రేవంత్ రెడ్డి సన్నిహితుడిగా పేరున్న పటేల్ రమేష్ రెడ్డి సైతం తనకు ఛాన్స్ ఇవ్వాలని డిమాండ్ చేస్తున్నారు. పార్టీ ఆదేశాల

మేరకు తాను సూర్యాపేట ఎమ్మెల్యే అభ్యర్థిగా పోటీ నుంచి తప్పుకున్నానని గుర్తు చేస్తున్నారు. ఎంపీగా అవకాశం ఇస్తామని ఆ సమయంలో పార్టీ ఇచ్చిన హామీ అమలు కాలేదని.. ఇప్పుడు ఛాన్స్ ఇవ్వాలిందేనని ఆయన పట్టుబడుతున్నట్లు చర్చ సాగుతోంది.

మరో వైపు బీసీ కోటాలో అంజన్ కుమార్ యాదవ్ కూడా గట్టిగానే ప్రయత్నాలు సాగిస్తున్నట్లు తెలుస్తోంది.



హైదరాబాద్ : ఇప్పుడు బీఆర్ఎస్‌లో చర్చకు కారణం అవుతున్నాయి. ఇంకా చెప్పాలంటే... ఇదెక్కడి గోలరా... బాబూ... అంటూ పార్టీ పెద్దలే తలబాదుకుంటున్న పరిస్థితి. మామూలుగా అయితే... రాజకీయ నాయకులకు మీటింగ్‌లో ఇలాంటి నినాదాలు మాంధి కిక్కు ఇస్తాయి. కానీ... బీఆర్ఎస్‌లో మాత్రం.... ఎవర్రా మీరు.... అనలేవర్రా మీరంతా.... అంటూ నినాదాలు చేస్తున్నవారిని కోపగించుకోవాల్సిన పరిస్థితి వస్తోందట. నాడు ఉద్యమ సమయంలోగాని, పదేళ్లు పవర్‌లో ఉన్నప్పుడుగానీ... బీఆర్ఎస్‌కు ఇలాంటి సమస్య ఎప్పుడూ రాలేదు.

పార్టీ సీఎం అభ్యర్థి ఎవరంటే... ఏంటా పిచ్చి ప్రశ్న. మా నాయకుడు కేసీఆర్ కాకుండా ఇంకెవరుంటారంటూ... ప్రతినివ్విన వాళ్లనే అసలు మీకు మతుండా అని రివర్స్‌లో అడిగే పరిస్థితి. కానీ.. ప్రతిపక్షంలోకి వచ్చాక సీన్ మారుతోంది, కొత్త నినాదాలు వినిపిస్తున్నాయని అంటున్నారు. చివరికి ఆ స్లోగన్‌తో అంతా ఇబ్బందిపడే పరిస్థితి వస్తున్నట్లు చెప్పుకుంటున్నారు. జిల్లాల్లో పార్టీ కార్యక్రమాల్లో



హైదరాబాద్: ఇసుక, ఖనిజాల అక్రమ తవ్వకాలపై ఉక్కుపాదం మోపాలని అధికారులను తెలంగాణ సీఎం రేవంత్‌రెడ్డి ఆదేశించారు. ప్రభుత్వం చేపట్టే పనులకు రాష్ట్ర ఖనిజాభివృద్ధి సంస్థ (టీజీఎంఓసీ) నుంచే ఇసుక సరఫరా చేయాలని స్పష్టం చేశారు. ఖనిజాభివృద్ధి శాఖపై నిర్వహించిన సమీక్షలో సీఎం మాట్లాడారు. “నిర్మాణరంగ సంస్థలకు అవసరమైన ఇసుకను ప్రభుత్వమే సరఫరా చేయాలి.

సరైన ధరలకు సరఫరా చేస్తే అక్రమాలకు ఆస్కారం ఉండదు. హైదరాబాద్ నగరానికి మూడు వైపులా స్టాక్ పాయింట్లు ఏర్పాటు చేయాలి. క్వారీలకు జరిమానాలపై విధానపరమైన

నిర్ణయం తీసుకోవాలి. మైనర్ ఖనిజాల వేలానికి వెంటనే టెండర్లు పిలవాలి” అని సీఎం ఆదేశించారు.

ఐటీఐల ఆధునికీకరణపై ఆరా.. రాష్ట్రంలోని ఐటీఐలను ‘అడ్వాన్స్‌డ్ టెక్నాలజీ సెంటర్లు’(ఎటీసీ)గా ఆధునికీకరించాలని తెలంగాణ ప్రభుత్వం నిర్ణయించిన విషయం తెలిసిందే. ఈ ప్రక్రియ పురోగతిపై సీఎం రేవంత్‌రెడ్డి ఆరా తీశారు. ప్రతి అసెంబ్లీ నియోజకవర్గానికి ఒక ఎటీసీ ఉండాలిందేనని స్పష్టం చేశారు. ఎటీసీల ఏర్పాటుకు అవసరమైన నిధుల మంజూరుకు సిద్ధంగా ఉన్నట్లు తెలిపారు. గిగ్, ప్లాట్‌ఫామ్ వర్క్స్ యాక్టివ్ పూర్తిస్తాయి అధ్యయనం చేయాలని అధికారులను ఆదేశించారు.

బీఆర్ఎస్‌లో ఏం జరుగుతోంది?

కేబీఆర్, కవిత మీటింగ్స్ లో మోగుతున్న సీఎం నినాదాలు

పాల్గొనడానికి వెళ్ళినప్పుడు ఇటు కేబీఆర్, అటు కవిత మీటింగ్స్‌లో సీఎం నినాదాలు మోగిపోతున్నాయి. అలాంటి సందర్భాల్లో నినదించేవారిని ఆపే ప్రయత్నం కూడా చేయడం లేదని అంటున్నారు. దీంతో అసలు కారు పార్టీలో ఏం జరుగుతోందన్న చర్చ మొదలైంది. ఆ ఎఫెక్ట్ చాలవా అన్నట్లు... తాజాగా కేసీఆర్ పార్టీ ఆఫీసుకు వచ్చినప్పుడు కూడా సీఎం సీఎం... అంటూ మోతెక్కించారు పార్టీ నాయకులు. కేసీఆర్, కేబీఆర్, కవిత... ఇలా ముగ్గురి మీటింగ్స్‌లో సీఎం నినాదాలు ఏంటి? ఇదంతా తెలిసి జరుగుతోందా? తెలియక జరుగుతోందా అంటూ కృశ్ణన్‌మార్క్ ఫేస్‌లు పెడుతున్నారు కొందరు. తెలంగాణ భవన్‌లో తాజాగా జరిగిన పార్టీ విస్తృత స్థాయి సమావేశానికి కేసీఆర్ రాగానే... ఒక్కసారిగా సీఎం నినాదాలతో హెారెత్తించగా... చివరికి ఆయనే అసహనం వ్యక్తం చేసిన పరిస్థితి. ఒక్కసారిగా బాబూ.. దండం పెడతానంటూ ఆయన వారిండాల్ని వచ్చిందని అంటున్నారు. ఆ సంగతి అలా పక్కనబెడితే... అసలు కేసీఆర్ యాక్టివ్ పాలిటిక్స్‌లో ఉండగానే... అదే కుటుంబం నుంచి మిగతా ఇద్దరి సభల్లో సీఎం నినాదాలేంటి? మేం ఎవరివైపు ఉందా? అంటూ కేడర్ కన్ఫ్యూజ్ అవుతున్నట్లు తెలుస్తోంది. సాధారణ ఎన్నికలకు ఇంకా నాలుగేళ్లు ఉంది. అంత సుదీర్ఘ సమయం ఉన్నప్పుడు గులాబీ కోయిలలు తొందరపడి కూయడం, వాళ్ళని కేబీఆర్, కవిత వారిండాకపోవడం చూస్తుంటే... ఎక్కడో తేడా కొడుతోందని అంటున్నారు పాలిటికల్ పరిశీలకులు. ఈ విషయంలో క్లారిటీ లేకుంటే... పార్టీలోని సీనియర్ నాయకులు సైతం గందరగోళపడే ప్రమాదం ఉందని అంటున్నారు. వచ్చే ఎన్నికల్లో ఖచ్చితంగా అధికారంలోకి వస్తామని, మళ్ళీ కేసీఆర్ సీఎం అవుతారని కవిత, కేబీఆర్ ఓవైపు చెబుతూనే... మరోవైపు తమ సమావేశాల్లో సీఎం స్లోగన్స్ కట్టడి చేయకపోవడం ఏంటో కూడా ఆర్గం కావడంలేదట సామాన్య కార్యకర్తలకు. దీంతో పార్టీలో ముందు ముందు ఏం జరగబోతోందని గుసగుసలాడుకుంటున్న పరిస్థితి. ఈ సీఎం స్లోగన్స్ బీఆర్ఎస్ పాలిటిక్స్‌ని ఏ మలుపు తిప్పుతాయో చూడాలంటున్నారు పాలిటికల్ పండిట్స్.



హైదరాబాద్ : మార్చి6న రాష్ట్ర మంత్రివర్గ సమావేశం జరగనుంది. సెక్రటేరియేట్‌లో సీఎం రేవంత్ రెడ్డి అధ్యక్షతన జరగనున్న సమావేశంలో కీలక అంశాలపై చర్చించడంతో పాటు బిల్లులకు ఆ మోదం తెలపనున్నారు. రాష్ట్రంలో రెండో దఫా నిర్వహించిన కులగణన సర్వే దానికి సంబంధించిన రిపోర్టుపై చర్చించే అవకాశం ఉంది. బీసీలకు 42% రిజర్వేషన్లు కల్పించేందుకు రెండు బిల్లులకు ఆమోదం తెలుపనున్నట్లు తెలిసింది. వీటిలో ఒకటి స్థానిక సంస్థల్లో మరొకటి విద్య, ఉద్యోగాల్లో బీసీలకు 42% రిజర్వేషన్లకు సంబంధించినది. అలాగే ఎన్నో పరీకరణకు చట్టబద్ధత కల్పించాలని ప్రభుత్వం నిర్ణయించింది. దీనికి సంబంధించిన బిల్లుపై కూడా కేబినెట్‌లో చర్చించి ఆమోదం తెలిపే అవకాశం ఉంది. మంత్రివర్గ సమావేశంలో ఇతర అంశాలపైనా చర్చించనున్నట్లు తెలుస్తున్నది. అప్పటికి ఎమ్మెల్యే ఎన్నికల కోడ్ ముగియనుండడంతో ఇందిరమ్మ ఇండ్లకు ఆర్థిక సాయం, రేషన్?కార్డుల పంపిణీ ఇతరత్రా వంటి వాటిపై చర్చించనున్నారు.

రెండో వారంలో బడ్జెట్.. బీసీ రిజర్వేషన్ బిల్లులను అసెంబ్లీలో ఆమోదించిన తర్వాత సీఎం రేవంత్?రెడ్డితో పాటు మొత్తం మంత్రివర్గం, ఎంపీలు, ఎమ్మెల్యేలు, ఇతర ప్రతిపక్ష పార్టీల నేతలను కూడా కలుపుకుని ప్రధాని మోదీని కలవాలని నిర్ణయం తీసుకున్నారు. దీనిపైనా కేబినెట్‌లో చర్చించనున్నారు. ఈ నేపథ్యంలో అసెంబ్లీ బడ్జెట్‌సమావేశాలను మొదలుపెట్టాలని ప్రభుత్వం భావిస్తున్నది.పార్లమెంటుసమావేశాలు ఈ నెల 10న మొదలవుతున్నందున.. అంతకంటే ముందే అసెంబ్లీ సమావేశాలు ప్రారంభించాలని యోచిస్తున్నది. లేదంటే పార్లమెంటు?సమావేశాల రోజే అసెంబ్లీ బడ్జెట్‌సమావేశాలను మొదలుపెట్టే అవకాశాన్ని పరిశీలుస్తున్నది. ఆ తర్వాతి రోజు గవర్నర్ ప్రసంగానికి ధన్యవాద తీర్మానం ప్రవేశపెట్టి, అనంతరం మరుసటి రోజు బీసీ రిజర్వేషన్ బిల్లులకు ఆమోదం తెలిపి సభను ఒకటింటు రోజులు వాయిదా చేసి ఢిల్లీ వెళ్లాలని అనుకుంటున్నారు.

ఇసుక సరఫరా..

హైదరాబాద్‌కు మూడువైపులా స్టాక్ పాయింట్లు: సీఎం రేవంత్

కొచ్చి విమానాశ్రయం తరహాలో మామునూరు ఎయిర్‌పోర్టు ఉండాలి: సీఎం రేవంత్.. మామునూరు విమానాశ్రయం అభివృద్ధికి కేంద్ర ప్రభుత్వం గ్రీన్ సిగ్నల్ ఇచ్చిన విషయం తెలిసిందే. ఈ క్రమంలోనే ఎయిర్‌పోర్టుపై సీఎం రేవంత్‌రెడ్డి శనివారం సమీక్ష నిర్వహించారు. భూసేకరణ, పెండింగ్ పనుల వివరాలు ఆరా తీశారు. కేరళలోని కొచ్చి విమానాశ్రయం తరహాలో మామునూరు విమానాశ్రయం ఉండాలని సూచించారు. నిత్యం యాక్టివిటీ ఉండేలా ఎయిర్‌పోర్టు డిజైన్ చేయాలన్నారు. విమానాశ్రయానికి సంబంధించి భూసేకరణ ప్రక్రియను వీలైనంత త్వరగా పూర్తి చేయాలని అధికారులను సీఎం రేవంత్ ఆదేశించారు. పనులకు సంబంధించి ప్రతీ నెలా రిపోర్టు అందించాలని చెప్పారు. ఈ కార్యక్రమానికి మంత్రులు సీతక్క, కొండా సురేఖ, కోమటిరెడ్డి వెంకటరెడ్డి, ఎంపీలు కడియం కావ్య, చామల కిరణ్‌కుమార్‌రెడ్డి, ఎమ్మెల్యేలు శ్రీవారి, ప్రకాశ్‌రెడ్డి, నాగరాజు, మేయర్ సుధారాణి, నలహదారులు వేం నరేందర్‌రెడ్డి, శ్రీనివాసరాజు హాజరయ్యారు.

కార్మిక శాఖ అధికారులతో సీఎం రేవంత్‌రెడ్డి సమీక్ష... ఎటీసీల ఏర్పాటుకు అవసరమైన నిధులు ప్రభుత్వం వెంటనే అందించేందుకు సిద్ధంగా ఉందని తెలంగాణ ముఖ్యమంత్రి

రేవంత్‌రెడ్డి తెలిపారు. కార్మిక శాఖపై అధికారులతో ముఖ్యమంత్రి రేవంత్ రెడ్డి కారోజు సమీక్ష సమావేశం నిర్వహించారు. ఈ సమావేశంలో ప్రభుత్వ నలహదారు శ్రీనివాసరాజు, ప్రభుత్వ ప్రధాన కార్యదర్శి శాంతి కుమారి, ఉన్నతాధికారులు హాజరయ్యారు. ఈ సందర్భంగా సీఎం రేవంత్ రెడ్డి అధికారులకు కీలక ఆదేశాలు జారీ చేశారు. తెలంగాణ రాష్ట్రంలోని ఐటీఐలను అడ్వాన్స్‌డ్ టెక్నాలజీ సెంటర్లుగా(ఎటీసీ) అప్‌గ్రేడ్ చేస్తే ప్రక్రియ పురోగతిపై ముఖ్యమంత్రి రేవంత్‌రెడ్డి ఆరా తీశారు. ప్రతి అసెంబ్లీ నియోజకవర్గానికి ఒక ఎటీసీ ఉండాలిందేనని ముఖ్యమంత్రి రేవంత్‌రెడ్డి స్పష్టం చేశారు. ఐటీఐలన్నింటినీ ఎటీసీలుగా అప్‌గ్రేడ్ చేయాలిందేనని తేల్చిచెప్పారు. ఐటీఐలు లేనిచోట ఎటీసీలను ఏర్పాటు చేయాలని ఆదేశాలు జారీ చేశారు. నియోజకవర్గ కేంద్రాల్లో లేదా పట్టణ ప్రాంతాలకు సమీపంలో ఎటీసీలను ఏర్పాటు చేయాలని సీఎం ఆదేశించారు. ఎటీసీలలో అవసరమైన సిబ్బంది ఇతర వివరాలను సీఎంకు అధికారులు వివరించారు. సిబ్బంది నియామకంపై అధికారులకు సీఎం రేవంత్ రెడ్డి పలు సూచనలు చేశారు. గిగ్, ప్లాట్ ఫామ్ వర్క్స్ యాక్టివ్ పూర్తిస్తాయి అధ్యయనం చేయాలని అధికారులకు సీఎం రేవంత్ రెడ్డి సూచించారు.

సంపాదకీయం

ప్రభాత సమాచారం
తెలంగాణ తెలుగు దినపత్రిక

కేసీఆర్ వ్యూహాన్ని స్టాలిన్ అమలు చేస్తున్నారా ?

తమిళనాడు అధికార డీఎంకే పార్టీకి వచ్చే ఎన్నికలు చావో రేవో అన్నట్లుగా మారుతున్నాయి. ఎందుకంటే ఏడున్నర పదుల వయసుకు చేరువలో ముఖ్యమంత్రి స్టాలిన్ ఉన్నారు. ఈసారి ఆయన డీఎంకేని గెలిపించి తన రాజకీయ వారసుడు కుమారుడు ఉదయనిధి స్టాలిన్ కి సీఎం గా పట్టాభిషేకం చేయవచ్చు అన్నది ఆలోచన. ఒకవేళ అది జరగకపోతే మాత్రం మరో 2031 వరకూ ఆగాలి. అప్పటికి ఎనభయ్యేళ్ళకు స్టాలిన్ వస్తారు. ఆనాటికి రాజకీయాలు ఎలా ఉంటాయో ఎవరికి ఎరుక. దాంతో స్టాలిన్ కి 2026లో జరిగే అసెంబ్లీ ఎన్నికలు చాలా ముఖ్యంగా మారాయి. ఇదిలా ఉంటే గత అయిదేళ్ళ స్టాలిన్ పాలన ఏమంత గొప్పగా లేదని విపక్షాలు అంటున్నాయి. దాంతో పాటు యాంటీ ఇంకెంబెన్సీ కూడా సహజంగా ఉంటుంది. మరో వైపు చూస్తే సూపర్ స్టార్ డం ఉన్న హీరో విజయ్ కొత్త పార్టీ పెట్టి డీఎంకే మీదకు దూసుకుని వస్తున్నారు. ఆయన అన్నాడీఎంకేతో పొత్తు పెట్టుకుంటారని ప్రచారం సాగుతోంది. అదే జరిగితే విజయ్ గ్లామర్ అన్నాడీఎంకే క్యాడర్ కలసి అధికార డీఎంకే గుండెల్లో రైళ్ళను పరిగెట్టించవచ్చు. తెలంగాణా ఆత్మగౌరవ నినాదంతో రెండు సార్లు అధికారం అందుకున్న కేసీఆర్ ని ఈ విషయంలో స్టాలిన్ ఫాలో అవుతున్నారా అన్న చర్చ కూడా సాగుతోంది. ఈ క్రమంలో స్టాలిన్ తమిళుల ఆత్మ గౌరవం అంటూ కొత్త నినాదాన్ని ఎత్తుకున్నారుని అంటున్నారు. ఆయన హిందీ భాషను తమిళుల మీదకు రుద్దడాన్ని తప్పు పడుతున్నారు. కేంద్రం జాతీయ విద్యా విధానాన్ని ప్రశ్నిస్తున్నారు అది అమలు చేయలేదని అయిదు వేల కోట్ల రూపాయలు కేంద్రం ఇవ్వకుండా ఆపిందని విమర్శిస్తున్నారు. తమిళులకు ఈ జాతీయ విద్యా విధానం అవసరం లేదని హిందీ కూడా వద్దు అని ఆయన నినదిస్తున్నారు. మరో వైపు చూస్తే కేంద్రం చేసిన మూడు భాషల పాలసీ మీద అలాగే అసెంబ్లీ నియోజకవర్గాల పునర్ విభజన విషయంలో ఆయన కేంద్రంతో ఢీ కొట్టాలని చూస్తున్నారు. తాను కేంద్రం మీద సమరం చేస్తున్నానని తనకు మద్దతుగా నిలవాలని ఆయన తమిళనాడు ప్రజలను కోరుతున్నారు. కేంద్రం డీ లిమిటేషన్ అమలు చేస్తే అది తమిళనాడు రాష్ట్ర ప్రయోజనాలను దెబ్బ తీస్తుందని అంటున్నారు. సామాజిక న్యాయం అని కూడా గొంతెత్తుతున్నారు. సంక్షేమ పథాకాలకు తీవ్ర నష్టం అని ప్రజలను హెచ్చరిస్తున్నారు. దీని మీద కేంద్రంతో ఎంతైనా పోరాటానికి రెడీ అంటున్నారు. నిజానికి తమిళులకు ఆత్మ గౌరవ నినాదం అతి పెద్ద భావోద్వేగం కలిగించే ఇష్యూగా ఉంటుంది. దానిని సరిగ్గా ఎన్నికలకు ఏడాది సమయం ఉన్న వేళ వ్యూహాత్మకంగానే స్టాలిన్ బయటకు తీసారు అని అంటున్నారు. మరి అది కనుక పారితే మరోసారి తమిళ పీఠం స్టాలిన్ దే అని అంటున్నారు అదే సమయంలో విజయ్ రూపంలో కొత్తగా పుట్టుకుని వచ్చిన పార్టీ కేంద్రంతో ఏ మేరకు పోరాడుతుంది అన్న చర్చ కూడా జనం లో ఉంటుంది. స్టాలిన్ అనుభవం ఆయన దూకుడు ప్లాన్ పాయింట్ గా అయితే మాత్రం వచ్చే ఎన్నికలు రసవత్తరంగా మారుతాయని అంటున్నారు.

ప్రాణవాయువు అందేదెలా?



కోరుట్ల : అత్యవసర సమయాల్లో రోగులకు ప్రాణవాయువును అందించేందుకు ఏర్పాటు చేసిన ఆక్సిజన్ ఫ్లాంట్లు ఏళ్ల తరబడి నిరుపయోగంగా మారాయి. కరోనా సమయంలో ఆక్సిజన్ కొరత ఏర్పడి ఎదురైనా ఇబ్బందుల దృష్ట్యా ప్రభుత్వం జిల్లాలోని కోరుట్ల, మెట్పల్లి ప్రభుత్వ ఆసుపత్రులకు ఆక్సిజన్ పరికరాలను సరఫరా చేసింది. కోరుట్ల ఏరియా ఆసుపత్రిలో ఆక్సిజన్ ఫ్లాంట్ ఏర్పాటు చేసేందుకు భవనం లేకపోగా, మెట్పల్లి ఆసుపత్రిలో పరికరాలు బిగించినా విద్యుత్తు సౌకర్యం లేక వృథాగా మారాయి.

ఆరుబయటే పరికరాలు

కోరుట్ల ప్రభుత్వ ఏరియా ఆసుపత్రికి సుమారు మూడేళ్ల కిందట దాదాపు రూ.50 లక్షలకుపైగా విలువ చేసే ఆక్సిజన్ ఫ్లాంట్ను ప్రభుత్వం అందజేసింది. 500 ఎల్పీఎం ఉత్పత్తి సామర్థ్యం ఉన్న ఫ్లాంట్ను ఏర్పాటు చేసి ఐసీయూలో రోగులకు ఆక్సిజన్ను సరఫరా చేయాల్సి ఉంటుంది. పాత ఆసుపత్రి భవనంలో స్వలం, గదులు లేకపోగా, నూతన భవనం నిర్మాణంలో ఉండటంతో ఆసుపత్రి ముందు

న్న ఖాళీస్థలంలో పరికరాలను ఉంచారు. నూతన భవన నిర్మాణం పూర్తయి ఏడాది గడుస్తోంది. నూతన భవనంలో ఆక్సిజన్ సరఫరా కోసం ఐసీయూ గదుల్లో ప్రత్యేకంగా పైపులైన్లను ఏర్పాటు చేశారు. మూడు నెలలుగా నూతన భవనాన్ని అందుబాటులోకి తీసుకువచ్చి రోగులకు వైద్యసేవలు సైతం అందిస్తున్నారు. ఆక్సిజన్ ఫ్లాంట్ మాత్రం ఏర్పాటు చేసేందుకు ప్రత్యేక గది, రేకుల షెడ్డును నిర్మించకుండా ఆరుబయట ఎండలో నిర్లక్ష్యంగా పడేశారు. రూ.లక్షలు విలువ చేసే ఆక్సిజన్ ఫ్లాంట్ పరికరాలు ఎండకు ఎండి, వానకు తడుస్తున్నా వాటిని పట్టించుకోవడం లేదు. ఆసుపత్రిలో రోగులకు అవసరం మేరకు ఆక్సిజన్ సిలిండర్లు, కాన్సంట్రేటర్లను వినియోగిస్తున్నారు.

విద్యుత్తు నియంత్రిత మంజూరులో జాప్యం

మెట్పల్లి సామాజిక ప్రభుత్వ ఆసుపత్రిలో ఆక్సిజన్ ఫ్లాంట్ ఏర్పాటు చేసినా ఇంకా వినియోగంలోకి తీసుకురాలేదు. ఆసుపత్రి వెనుక భాగంలో రేకుల షెడ్డు నిర్మించి యంత్రాలను బిగించారు. 500 ఎల్పీఎం(లీటర్ ఫర్ మినిట్) ఉత్పత్తి సామర్థ్యం ఉన్న ఆక్సిజన్ ఫ్లాంట్ ఏర్పాటు చేసి ఐసీయూతో పాటు అవసరమైన గదులకు అనుసంధానం చేశారు. తాత్కాలిక జనరేటర్ సహాయంతో ట్రయల్ రన్ కూడా పూర్తి చేశారు. ఫ్లాంట్ను పూర్తిస్థాయిలో వినియోగంలోకి తేవడానికి 100 కేవీ విద్యుత్తు నియంత్రిత అవసరం ఉంది. నియంత్రిత ఏర్పాటుకు ప్రతిపాదనలు పంపినా ఇంకా మంజూరు కాలేదు. దీంతో ఆక్సిజన్ ఫ్లాంట్ వినియోగంలోకి రాలేదు. ప్రస్తుతం ఆసుపత్రిలో అవసరాలకు ఆక్సిజన్ సిలిండర్లను వినియోగిస్తున్నారు. ఆసుపత్రికి రోగుల తాకిడి ఎక్కువగా ఉంటుండగా క్షతగాత్రులు, శస్త్రచికిత్సలు, ఇతర అత్యవసర సమయాల్లో ఆక్సిజన్ అవసరం ఎక్కువగా ఉంటుంది. విద్యుత్తు నియంత్రితను త్వరితగతిన బిగించి ఆక్సిజన్ ఫ్లాంట్ను వినియోగంలోకి తేవాల్సిన అవసరం ఉంది.

కాత్త గనులు రాక.. అన్వేషణ లేక!



గోదావరిఖని : సింగరేణి బొగ్గు అన్వేషణలో కీలకపాత్ర పోషించే అన్వేషణ(ఎక్స్ ప్లోరేషన్) విభాగం భవిష్యత్తు ప్రస్ఫూర్తికంగా మారింది. కొత్త గనుల ఏర్పాటుకు ముందు అన్వేషణ విభాగం బొగ్గు నిక్షేపాలను గుర్తించాల్సి ఉంటుంది. దీంతో పాటు ఎంత లోతుల్లో నిల్వలున్నాయి.. భూగర్భ పరిస్థితులు వంటి వాటిని అన్వేషణ విభాగం నిర్ధారించిన తదుపరి బొగ్గు తవ్వకాలు చేపడతారు. ఇటీవలి కాలంలో కొత్త గనుల ఏర్పాటుపై సందిగ్ధం నెలకొనడంతో అన్వేషణ విభాగానికి వసులు లేకుండా పోయాయి. సింగరేణి గనులు విస్తరించి ఉన్న ఆరు జిల్లాలను మూడు రీజియన్లుగా విస్తరించి సేవలందిస్తున్నారు.

కొత్తగూడెం, రామగుండం, బెల్లంపల్లి కేంద్రాలుగా రీజియన్ కార్యాలయాలు ఉన్నాయి. ప్రస్తుతం బెల్లంపల్లి కార్యాలయాన్ని ఎత్తివేశారు. అక్కడ పనిచేస్తున్న ఉద్యోగులను రామగుండం విభాగానికి సర్దుబాటు చేశారు. ప్రస్తుతం కొత్త గనుల ఏర్పాటుకు కేంద్ర ప్రభుత్వ నిబంధనల ప్రకారం వేలంలో పాల్గొనాల్సిందే. దీంతో రామగుండం ప్రాంతంలో కూడా ఆశించిన స్థాయిలో అన్వేషణ పనులు సాగడం లేదు.

అటవీ శాఖ అనుమతులు రావాలి

సింగరేణికి ప్రస్తుతం భూపాలపల్లి జిల్లాలోని తాడిచెర్లలో ఒక బొగ్గు భాకును కేటాయించారు. అయితే దీనికి అన్వేషణ పనులు చేపట్టాలంటే అటవీ శాఖ నుంచి అనుమతులు రావాల్సి ఉంది. అనుమతులు రాకపోవడంతో పనులు లేకుండా పోయాయి. ఇప్పటికే తాడిచెర్లలోని మరో బొగ్గుభాకును ఓ ప్రైవేటు సంస్థకు అప్పగించారు.

భవిష్యత్తుపై నీలినీడలు

వందేళ్ల చరిత్ర కలిగిన సింగరేణిలో అన్వేషణ విభాగానిది కీలకపాత్ర. గనుల ఏర్పాటుకు ముందు బొగ్గు నిక్షేపాల గుర్తింపు బాధ్యత ఈ విభాగానిదే. కానీ ఇప్పుడు కేంద్ర ప్రభుత్వం నిర్వహించే వేలంలో పాల్గొంటేనే కొత్త గనులు దక్కే అవకాశం ఉంది. కొత్త బొగ్గు గనులు కేటాయస్తేనే అక్కడ అన్వేషణ పనులు చేపట్టేందుకు వీలుంది. ఇది వరకే అటవీ ప్రాంతంలోని చంద్రుగొండ, ములుగు, మహదేవపూర్ ప్రాంతాల్లో అన్వేషణ పనులు చేపట్టారు. అయితే ప్రస్తుతం వాటిని దక్కించుకోవాలంటే కొత్త నిబంధన ప్రకారం వేలంలో పాల్గొనాల్సిందే. గతంలోనైతే అన్వేషణ చేపట్టిన చోట బొగ్గు నిక్షేపాలు ఉంటే అక్కడే సింగరేణి గనులు ఏర్పాటు చేసుకునే అవకాశం ఉండేది. ప్రస్తుతం ఆ పరిస్థితి లేకపోవడంతో అన్వేషణ విభాగం భవిష్యత్తుపై నీలినీడలు కమ్ముకున్నాయి.

నైపుణ్యం.. ఆలోచనలకు అవకాశం



సిరిసిల్ల : 'ఇంజనీరింగ్ విద్యార్థులు ఈ రోజు ఒక కోర్సు చేస్తే.. కార్డిరోజులతో అది పాఠశాలపోతోంది. అంతో యువతరం దిక్కుతోచని స్థితిని ఎదుర్కొంటున్నారు. కళాశాలల నుంచి వట్టలతో బయటకు వెళ్లక తక్కువ ఉద్యోగ అవకాశాలు లభిస్తున్నాయి'. పాఠ్యాంశాలపై విషయ పరిజ్ఞానం నైపుణ్యం ఉన్నప్పటికీ వారి ఆలోచనలకు కార్యరూపం దాల్చేందుకు అవకాశాలు లేవు. విద్యార్థులు కళాశాలలోనే సొంత ఆలోచనలతో కొత్త ఉత్పత్తులు సృష్టించేందుకు అవకాశాలు రానున్నాయి. ఉమ్మడి కరీంనగర్ జిల్లాలోని మంధని, కొండగట్టు జేఎన్టీయూ. కరీంనగర్ వాగ్గేశ్వరి, హుజూరాబాద్ కిట్ల ఇంజనీరింగ్ కళాశాలకు ఏఐసీటీఈ ఐడియా (ఐడియా డెవలప్ మెంట్) ఎవల్యూషన్ అండ్ అప్లికేషన్ ల్యాబ్లను మంజూరు చేసింది.

కొత్త ఉపన్యాసాలపై దృష్టి

ఉమ్మడి కరీంనగర్ జిల్లాలో మూడు జేఎన్టీయూ, ప్రైవేటు ఇంజనీరింగ్ కళాశాలలు పది ఉన్నాయి. వీటిలో కొండగట్టు జేఎన్టీయూకు 2023లో ఆటోనమస్ హెరాద లభించింది. 2024లో ఏఐసీటీఈ నిపుణుల బృందం రాష్ట్రవ్యాప్తంగా ఇంజనీరింగ్ కళాశాలల్లో ఐడియా ల్యాబ్స్ ఏర్పాటుకు అనుకూలతలను పరిశీలించింది. గతేడాది డిసెంబరులో మంధని, కొండగట్టు జేఎన్టీయూలు, కరీంనగర్లోని వాగ్గేశ్వరి, హుజూరాబాద్లోని కిట్ల కళాశాలల్లో ల్యాబ్ల ఏర్పాటుకు అనుమతులిచ్చారు. కొండగట్టు, మంధనిలో ఒక్కో కళాశాలలో రూ.కోటి నిధులు విడుదల చేయనున్నారు. ప్రైవేటు కళాశాలల్లో వివిధ రంగాల్లోని ప్రైవేటు నిర్మాణ సంస్థల భాగస్వామ్యంతో ల్యాబ్లను ఏర్పాటు చేస్తారు. ఆరు నెలలలో వీటి నిర్మాణాలు పూర్తిచేసి

విద్యార్థుల ప్రయోగాలకు అందుబాటులోకి తీసుకురావాలనేది లక్ష్యం. ఇంజనీరింగ్ విద్యార్థుల ఆలోచనలను సమూహంగా మార్చడానికి ఐడియా వేదిక కానుంది. ఎలక్ట్రికల్, ఎలక్ట్రానిక్స్, కమ్యూనికేషన్, కంప్యూటర్, ఇన్ఫర్మేషన్ టెక్నాలజీతోపాటు ఆయా కళాశాలల్లోని ప్రత్యేక కోర్సులకు సంబంధించి అత్యాధునిక సౌకర్యాలు ఒకే చోట అందుబాటులో ఉంటాయి. విద్యార్థులు తమ పాఠ్యాంశాల్లోని అంశాలకు స్వజ్ఞానాత్మకతను జోడించి కొత్త ఆవిష్కరణలను సృష్టించేందుకు విస్తృతమైన అవకాశాలు ఈ ల్యాబ్ కల్పిస్తుంది. **ఆలోచనలు పంచుకోవచ్చు**

ఐడియా ల్యాబ్లో విద్యార్థులతోపాటు వ్యాపార రంగంలోని వారు తమ ఆలోచనలు పంచుకోవచ్చు. నూతన ఆవిష్కరణలు తీసుకురావాలనే విద్యార్థులకు ఇది ఒక మంచి వేదిక. దీనిపై వైక్ర కొత్త ఉత్పత్తుల మార్కెట్లో ప్రవేశకొట్టవచ్చు. యువతకు ఉపాధి అవకాశాలు పెరుగుతాయి. ప్రయోగాల తర్వాత ధ్రువీకరణ పత్రం అందజేస్తారు. సూరం సాత్విక్, ఈసీఈ, ద్వితీయ సంవత్సరం, వాగ్గేశ్వరి ఇంజనీరింగ్ కళాశాల **సాంకేతికతపై పట్టు**

ప్రపంచవ్యాప్తంగా రోజురోజుకూ మారుతున్న సాంకేతికతపై పట్టు సాధించుకోవడానికి ఈ ల్యాబ్ ఎంతో ఉపయోగపడనుంది. ఒక సమూహ తయారీ చేయాలంటే దానికి అన్ని విభాగాలు పనిచేయాలి. అది విజయవంతమైతే దాని ప్రతిఫలం అందరూ పొందుతారు. నూతన ఆవిష్కరణలు చేపట్టాలనుకునే వారికి ఇది మంచి అవకాశంందుర్గం లక్ష్మీవస్తవ్వి సీఎస్ఈ, తృతీయసంవత్సరం, వాగ్గేశ్వరి ఇంజనీరింగ్ కళాశాల

అయిలాల.. ఆధునిక హిలహిదాల

తల్లాడ : చిన్నతనం నుంచి అతనికి వ్యవసాయం అంటే ఎంతో ఇష్టం. వ్యవసాయ అధికారులు, శాస్త్రవేత్తల సూచనలు పాటించి ఆధునిక పద్ధతుల్లో పలు రకాల పంటలు సాగు చేస్తూ ఆదర్శంగా నిలుస్తున్నారు తల్లాడ మండలం కుర్తుపల్లి గ్రామానికి చెందిన రైతు అయిలారి వెంకటకోటి సత్యనారాయణరెడ్డి. అయిలారి సత్యనారాయణరెడ్డి ఇంటి వెనక భాగంలో ఎకరం పొలం ఉంది. ఇందులో సోలార్ సాయంతో బోరు సమకూర్చుకున్నారు. పంటలకు దీనినుంచే నీరందిస్తున్నారు. ఎకరం విస్తీర్ణంలో డ్రాగన్ ఫ్రూట్, కాకర, బోడకాకర, దొండకాయ, వంకాయ, టమాట, గోంగూర తదితర కూరగాయలు చేస్తున్నారు. పొలం చుట్టూ జామ, మామిడి, అవకాడ, కొబ్బరి, నిమ్మ, సీతాఫలం, స్వీట్లించిత వంటి పండ్ల మొక్కలు నాటారు. వీటి మధ్యలో



కోళ్ల పెంపకం చేపడుతున్నారు. డ్రాగన్ మధ్య సాళ్లలో పెసర, మినుము, బంతిపూలు, ఆకుకూరలను వేశారు. సేంద్రియ పద్ధతిలో డ్రిప్ ద్వారా పంటలు పండిస్తున్నారు.

వరి పాలంలో..

అయిలారికి మరో రెండు ఎకరాల భూమి కూడా ఉంది. అదనంగా అయిదెకరాలు కౌలుకు తీసుకొని అందులో నూతన వరి రకాలు పండిస్తున్నారు. ఈ ఏడాది ఏడు రకాల వరి సాగు చేశారు. ధాన్-62, ధాన్-53, కేఎన్ఎం-7715, కేఎన్ఎం-12368, ఆరీపీ బయో-226, 15048 రకం, సవానా రకం పండించారు.

అశ్వారావుపేట వ్యవసాయ కళాశాల విద్యార్థులు ఏడేళ్లుగా క్షేత్ర ప్రదర్శనకు ఈయన పొలానికి వస్తున్నారు. సాగు ప్రారంభం నుంచి చేతికొచ్చే వరకు అన్నింటిపై శిక్షణ ఇస్తున్నారు.

2023లో హైదరాబాద్ రాజేంద్రనగర్లో ఉత్తమ రైతు, 2024లో సూర్యాపేట గడిపల్లిలో ఉత్తమ రైతు పురస్కారం అందుకున్నారు. ఎనిమిదేళ్ల క్రితం మధిరలో ఆగ్రికల్చర్ రీసెర్చి సెంటర్(ఏఆర్ఎస్) నుంచి పురస్కారం దక్కించుకున్నారు. 'మా గ్రామం వ్యవసాయ ఆధారితం. పదేళ్ల నుంచి డ్రెమ్సీనీడర్ ద్వారా వరి పంటను సాగు చేస్తున్నా. అక్కడికి 35నుంచి 40బస్తాల దిగుబడి వస్తుంది. పురుగు మందులు పిచికారీ చేయకుండా ఆర్గానిక్ పద్ధతిలో డ్రిప్, పిచికారీ చేస్తున్నా.' అయిలారి సత్యనారాయణరెడ్డి, రైతు.

మనస్యం వైద్యానికి మహార్తరే..!

భద్రాచలం : గిరిజన ప్రాంతాల్లో వైద్యసేవలు మెరుగుపడనున్నాయి. ఏటూరునాగారం, నాగరేకర్పూల్ జిల్లా మన్యుసూరుతో పాటు భద్రాచలం ఐటీడీఏ ఆధ్వర్యంలో టీ-హాల్లను మార్చి ఆఖరు నాటికి ఏర్పాటుచేయాలని ప్రభుత్వం నిర్ణయించింది. భద్రాచలం ప్రభుత్వ ప్రాంతీయ ఆసుపత్రి ప్రాంగణంలో తెలంగాణ డయాగ్నస్టిక్ హాల్(టీ-హాల్) ద్వారా రోగ నిర్ధారణ పరీక్షలు చేయనున్నారు. రెండేళ్ల క్రితం రూ.కోటితో రక్త పరీక్ష కేంద్రాన్ని విస్తరించి టీ-హాల్ సేవలందించాలని సర్వే చేసినా సాధ్యపడలేదు. రూ.కోటితో భవనం నిర్మించాలా..? లేదా పరికరాలు కొనాలా..? అనే సందిగ్ధం నెలకొంది. ఇటీవల ఐటీడీఏ తరపున వైద్యశాఖ ద్వారా ప్రభుత్వానికి ప్రతిపాదనలు పంపటంతో మళ్లీ దీనిపై ఉన్నతస్థాయిలో సమీక్ష జరిపారు. ఏరియా ఆసుపత్రిలోని పాత క్యాంటీన్ ప్రాంతంలో టీ-హాల్ పరీక్షలు చేయాలని నిర్ణయించారు. ఇక్కడ ఇప్పటికే ఉన్న షెడ్లను వినియోగంలోకి తీసుకొచ్చేందుకు మరమ్మతులు, ఇతర ఆధునికీకరణ పనులు చేపట్టనున్నారు.

లంతర్నాస్థాయిలో సేవలు..

ఛత్తీస్ గఢ్, ఒడిశా, ఆంధ్రప్రదేశ్ సరిహద్దు ప్రాంతాలతో పాటు తెలంగాణలోని మన్యం వాసులకు భద్రాచలం ప్రభుత్వ దవాఖానా అవర సంజీవనిగా మారింది. 200 పడకలు గల సర్కారు ఆసుపత్రిలో నిత్యం నాలుగైదు వందల మంది ఓపీ సేవలందుకుంటున్నారు. ఇక్కడ నెలకు 3వేలకు తగ్గకుండా సాధారణ రోగనిర్ధారణ పరీక్షలు చేస్తున్నారు. లివర్, కిడ్నీ, థైరాయిడ్, కాలిస్ట్రాల్, సీరం కాల్షియం, సీరం యూరిక్ యాసిడ్, విటమిన్, డెంగ్గి ఎలిటా వంటి పరీక్షలకు టీ-హాల్ను ఆశ్రయిస్తుండగా ఇలా రోజుకు 40 నుంచి 50 పరీక్షలను కొత్తగూడెంలోని టీ-హాల్కు పంపిస్తున్నారు.

రోగ నిర్ధారణ వివరాల సమాచారాన్ని వారి ఫోన్లకే నేరుగా పంపుతారు. నిరక్షరాస్యులు, ఆరోగ్యంపై సంపూర్ణ అవగాహన లేని అమాయకులు,



నిరుపేద గిరిజనలకు ఈ సమాచారం పూర్తిస్థాయిలో తెలియక వెంటనే పరీక్షల ఫలితాలు వస్తాయనే ఉద్దేశంతో ప్రైవేటు ల్యాబ్లను ఆశ్రయించి ఆర్థికంగా నష్టపోతున్నారు. భద్రాచలం మన్యం కేంద్రంలో డయాగ్నస్టిక్ హాల్ వస్తే 134 రకాల పరీక్షలు అందుబాటులోకి రానున్నాయి. సత్యరమే రోగ నిర్ధారణ వివరాలు తెలుసుకుని అదేరోజు సర్కారు ఆసుపత్రిలో పైసా ఖర్చు లేకుండా చికిత్స పొందవచ్చు. అత్యాధునిక సీటీ స్కాన్, ఎక్స్రేలు అందుబాటులోకి వస్తాయి. నిపుణులు, సిబ్బంది వరుల సంతృప్తి నిరుమితలువుతారు. కచ్చితత్వంతో కూడిన నాణ్యమైన ఉచిత రోగ నిర్ధారణతో పేదలకు ఆర్థిక భారం తప్పుతుంది.

సెంట్రల్ డ్రగ్ స్టోర్. సమైక్య ఆంధ్రప్రదేశ్ రాష్ట్రంలో భద్రాచలం ఐటీడీఏలో సెంట్రల్ డ్రగ్ స్టోర్ ఉపకేంద్రం ఉండేది. జిల్లాలు విడిపోయాక ఇది కొత్తగూడెం సెంట్రల్ డ్రగ్ స్టోర్లో భాగమైంది. మళ్లీ ఇప్పుడు దీన్ని భద్రాచలంలో ఏర్పాటు చేసేలా చర్యలు సాగుతున్నాయి. డ్రగ్ స్టోర్ భద్రాచలంలో ఏర్పడితే భద్రాచలం, పినపాక నియోజకవర్గాల ప్రజలకు మేలు జరుగుతుంది.

మీ సొమ్ముకు మా బాధ్యత

హైదరాబాద్: సాటి మనిషి ఆర్థిక సాయం కోరితే కాదనకుండా ఇచ్చి చేతులు కాల్చుకోవడం, ఇచ్చిన అప్పులు వసూలు కాక ఏళ్ల తరబడి మానసిక వేదన అనుభవిస్తూ నిద్రలేని రాత్రులు గడుపుతున్న బాధితులు ఎందరో. అప్పు తీర్చకుండా విసిగిస్తున్న వారి నుంచి డబ్బు, పరిహారం కోసం కోర్టు మెట్లు ఎక్కుతున్నవారు ఎంతోమంది. ఈ కేసులను రాజీ మార్గం ద్వారా పరిష్కరిస్తోంది సీటీ సివిల్ కోర్టు న్యాయసేవాధికార సంస్థ (డీఎల్ఎస్ఏ). రూ.లక్షలు అప్పుగా ఇచ్చి వసూలు కాక ఏళ్లుగా ఎదురుచూస్తున్న బాధితురానికి డీఎల్ఎస్ఏ ఇరువక్షాల మధ్య నయోధ్య కుదిర్చి ఉపశమనం కల్పించింది. బాధితురానికి చెల్లించాల్సిన రూ.16,73,000, వడ్డీ కలిపి చెల్లించేందుకు రాజీ కుదిర్చింది.

యాజమాన్య హక్కులు వర్తించేలా ఒప్పందం..

ఎల్లారెడ్డిగూడకు చెందిన ఒక వ్యక్తి ఆర్థిక అవసరాల కోసం ఖైరతాబాద్కు చెందిన మహిళ నుంచి ఆరేళ్ల క్రితం విడతలవారిగా అప్పు



తీసుకున్నాడు. తెలిసిన, నమ్మకం ఉన్న వ్యక్తి కావడంతో అడిగినప్పుడల్లా మొత్తం రూ.16,73,000 ఇచ్చారు. ఈ క్రమంలో ఆమెకు అవసరమైన పు్దు డబ్బు అడిగినప్పుడల్లా ఇదిగో అదిగో అంటూ కాలయాపన చేసి చిల్లిగవ్వ ఇవ్వలేదు. దీంతో బాధితురానికి నిద్రలేని రాత్రులు, మానసిక ఒత్తిడితో ఆరోగ్యంపైనా ప్రభావం పడింది. చేసేదేమీ లేక సీటీ సివిల్ కోర్టును ఆశ్రయించారు. కోర్టు ప్రిలిమిగేషన్‌గా పరిగణించి న్యాయసేవాధికార సంస్థకు రిఫర్ చేసింది. అనేక కౌన్సెలింగ్‌ల తర్వాత ప్రతివాది ఎల్లారెడ్డిగూడలో ఉన్న తన 1బీహెచ్‌కే ఫ్లాట్‌ను(504 చ.అ) విక్రయించి డబ్బులు చెల్లించేందుకు అంగీకరించడంతో కథ నుశాం తమైంది. అంతేకాకుండా బాధితురానికి డబ్బు అందని పక్షంలో ఎలాంటి చర్యలు ఉంటాయో అవార్డుతో తెలిపింది. ఒప్పందం ప్రకారం ఏడాదిలోపు డబ్బు చెల్లించకపోతే యాజమాన్య హక్కులు బాధితురానికి బదలాయించాలని వెల్లడించింది. విక్రయంలో విఫలమైతే ఒప్పందం ప్రకారం వాటికవే యాజమాన్య హక్కులు వర్తిస్తాయని పేర్కొంది.

జిల్లాకేంద్రం.. పడకేసిన పాలిశుద్ధం

సిరిసిల్ల : జిల్లా కేంద్రమైన సిరిసిల్లలో పారిశుధ్య నిర్వహణ లోపంతో ప్రజలు ఇబ్బందులు పడుతున్నారు. పలుమార్లు అధికారులకు విన్నవించినా ఫలితం లేకుండా పోతోందని ఆవేదన వ్యక్తం చేస్తున్నారు. స్థానిక కౌన్సిలర్ల పదవీ కాలం ముగియడంతో ఏదైనా సమస్య ఉన్నా ఎవరికి చెప్పాలో అర్థం కావడం లేదని... అధికారులు స్పందించక పోవడంతో సమస్యలు పరిష్కారం కావడం లేదని స్థానికులు వాపోతున్నారు. పట్టణంలోని ప్రధాన మురుగు కాలువలకు ఇరువైపులా చెత్తా చెదారం పేరుకుపోయి, పిచ్చి మొక్కలు పెరిగాయి. మురుగు పారక దుర్వాసన వెదజల్లుతోంది. చిన్నపాటి వర్షం కురిసినా మురుగంతా రోడ్డుపైకి వచ్చి పాదచారులకు, వాహనదారులకు ఇబ్బందిగా మారతోంది. దోమలతో ఇక్కట్లు తప్పడం లేదని పట్టణ ప్రజలు వాపోతున్నారు. సిరిసిల్లలోని పద్మావగర్ ఓపెన్ జిమ్ ప్రాంతం ఆసాంఘిక కార్యకలాపాలకు అడ్డంగా మారిందని స్థానికులు అంటున్నారు. రాత్రి సమయంలో కొందరు ఇక్కడికి వచ్చి మద్యం తాగుతున్నారని చెబుతున్నారు. మద్యం సీసాలు, చెత్త చెదారం వేస్తున్నారని తెలిపారు. సీసీ కెమెరాలు ఏర్పాటు చేసి సమస్యను పరిష్కరించాలని అంటున్నారు. వీధుల్లో భారీ వృక్షాలు ఉండటంతో వీధి దీపాలు ఉన్నా, చెట్ల కొమ్మలు అడ్డంగా ఉండి వెలుతురు రావడం లేదని చెబుతున్నారు. ఇప్పటికైనా అధికారులు స్పందించి సమస్యను పరిష్కరించాలని కోరుతున్నారు.

దోమల బెడద తగ్గించాలి

సిరిసిల్లలోని బీవైనగర్‌లో మురుగు కాలువలను శుభ్రం చేయడం లేదు. దోమల బెడద అధికంగా ఉంది. దోమకాటు వల్ల ప్రజలు అనారోగ్యం బారిన పడుతున్నారు. అధికారులు స్పందించి పారిశుధ్య నిర్వహణ సక్రమంగా చేపట్టాలి.సాయకుమార్, బీవైనగర్

కొక తీప్సిగే ప్రీక్యూతి వేగాలు..

సిరిసిల్ల : గ్రామాల్లో పచ్చదనాన్ని పెంచి ప్రజలకు ఆహ్లాదాన్ని చేరువచేయాలన్న ఉద్దేశంతో గత ప్రభుత్వం పల్లె ప్రగతిలో భాగంగా ప్రకృతి వనాలను ఏర్పాటు చేసింది. బహుళ ప్రయోజనాలే లక్ష్యంగా వనాల్లో మౌలిక సదుపాయాలు కల్పించారు. రెండేళ్లు ఈజిఎస్ ద్వారా నిర్వహణ చేపట్టగా ప్రస్తుతం వనాలను పట్టించుకోకపోవడంతో బోసిపోయి కనిపిస్తున్నాయి. జిల్లాలో 12 మండలాల పరిధిలో పల్లె ప్రగతిలో భాగంగా పల్లె ప్రకృతి వనాల ఏర్పాటుకు అప్పట్లో నిధులు మంజూరు చేశారు. మహాత్మాగాంధీ జాతీయ గ్రామీణ ఉపాధిహామీ పథకం ద్వారా ఒక్కో వనానికి రూ.3 లక్షల నుంచి రూ.10 లక్షల వరకు నిధులను సమకూర్చారు. గ్రామాల్లో అనుకూలతను బట్టి 20 గుంటల నుంచి ఎకరా విస్తీర్ణంలో పల్లె ప్రకృతి వనాలను ఏర్పాటు చేశారు. బహుళ ప్రయోజనాలే లక్ష్యంగా నడకదారులు, చిన్నార్లు అడుకునే ఉపకరణాలు ఏర్పాటు చేశారు. 255 గ్రామ పంచాయతీల్లో మియావాకీ పద్ధతిలో ఆయా వనాల్లో ఔషధ, ఫలాలను అందించే మొక్కలను విరివిగా నాటించారు. మొక్కలు నాటినప్పటి నుంచి రెండేళ్లపాటు ఆయా వనాల నిర్వహణను ఈజిఎస్ ద్వారా పర్యవేక్షించారు. మూడేళ్ల క్రితమే నిర్వహణ గడువు ముగియడంతో గ్రామపంచాయతీల పరిధిలోకి వచ్చింది.

పంచాయతీలకు తప్పని భారం

ప్రకృతి వనాల్లో మొక్కలు ఏవుగా పెరిగాయి. నిధుల కొరత కారణంగా పల్లె ప్రకృతి వనాల బాధ్యత పంచాయతీలకు భారంగా మారతోంది. సర్పంచుల పదవీకాలం ముగియడంతో నిర్వహణకు ఖర్చులు పెట్టేందుకు ప్రత్యేకాధికారులు, కార్యదర్శులు వెనకాడుతున్నారు. కనీసం నీటిని అందించకపోవడంతో వృక్షాలు వాడిపోయి కనిపిస్తున్నాయి. ఆకులు రాలి అధ్వానంగా కనిపిస్తున్నాయి. నడకదారులు, చిన్నార్లు అడుకునే పరికరాలు ధ్వంసమవుతున్నాయి. ఆహ్లాదాన్ని పంచే గ్రామీణ ఉద్యాన వనాలు కళావిహీనంగా తయారవుతున్నాయి. పలుచోట్ల అసాంఘిక కార్యక్రమాలకు అడ్డంగా మారాయనే విమర్శలు వినిపిస్తున్నాయి. ఇప్పటికైనా ఉన్నతాధికారులు ప్రత్యేక వారప తీసుకుని వనాల నిర్వహణకు చర్యలు చేపట్టాలని ప్రజలు కోరుతున్నారు.

నాలుగు నెలలుగా నిలిక్షణ



హైదరాబాద్ : మెట్రోైలు రెండోదశ మొదటి భాగం(పార్ట్-ఏ) సమగ్ర ప్రాజెక్ట్ నివేదికలు(డీపీఆర్‌లు) కేంద్రానికి చేరి దాదాపు నాలుగు నెలలు కావస్తోంది. కేంద్ర, రాష్ట్ర భాగస్వామ్యంతో సంయుక్త ప్రాజెక్ట్‌గా రెండోదశ చేపట్టేందుకు అనుమతి ఇవ్వాలని ఇప్పటికే పలు దఫాలు రాష్ట్ర ప్రభుత్వం కేంద్రానికి విజ్ఞప్తి చేసింది. తాజాగా బుధవారం ప్రధాని మోదీని కలిసిన సీఎం రేవంత్‌రెడ్డి రాష్ట్రానికి చెందిన ఐదు ముఖ్యమైన ప్రాజెక్టులతో పాటూ మరోమారు మెట్రో అనుమతిపై విజ్ఞప్తి చేశారు. కేంద్ర మంత్రిమండలి ముందుకు రాకుండా రాష్ట్రానికి చెందిన కేంద్ర మంత్రి కిషన్‌రెడ్డి అడ్డుకుంటున్నారని సీఎం వ్యాఖ్యానించడంతో మెట్రో విస్తరణ అంశం చర్చనీయాంశంగా మారింది.

ఐదు కాలిదార్ల ప్రతివాదన: మెట్రో మొదటి భాగంలో ఐదు కారిదార్లను ప్రతిపాదించారు. 76.4 కి.మీ.గాను రూ.24,269 కోట్లు అవుతుందని అంచనా. నవంబరు 2న పరిపాలన పరమైన అనుమతులు జారీ చేశారు. ఒక్కో కారిదార్ డీపీఆర్‌లతో పాటూ హెచ్‌ఎంసీఏ పరిధి వరకు నిర్ణయ చేసిన కాంప్రహెన్సివ్ మొబిలిటీ ప్లాన్ ట్రాఫిక్ అభ్యయన నివేదిక, ప్రత్యామ్నాయ రవాణా ప్రణాళికలు, పరిపాలన అనుమతులను జత చేసి నవంబరు 4న కేంద్రానికి పంపారు.

భవిత.. పరిక్షలంటే కలత



హైదరాబాద్ : 12-16 ఏళ్లలోపు బాలబాలికలు ఇంటి నుంచి అదృశ్యం కావటానికి ఆకర్షణ, తల్లిదండ్రుల మందలింపు, కుటుంబ గొడవలు, ఎగ్జామ్ ఫోబియా కారణాలని పోలీసులు విశ్లేషిస్తున్నారు.2020-2024 మధ్య రాష్ట్ర వ్యాప్తంగా అదృశ్యమైన వారిలో 684 మంది చిన్నారలే ఉన్నారు. సికింద్రాబాద్ ఆర్బీఎఫ్ పోలీసులు ఈ ఏడాది ఇప్పటి వరకూ ఇల్లోదిలి రైల్వేస్టేషన్‌కు చేరిన 23 మంది మైనర్లను గుర్తించారు. ఏటోటా పెరుగుతున్న పోలీ.. మార్పులు, ర్యాంకుల గోల. లక్ష్యాన్ని చేరగలరా! లేదా! అనే ఆందోళన. ఇటు తల్లిదండ్రులు..అటు విద్యార్థులను ఉక్కిరిబిక్కిరి చేస్తోంది. సున్నిత మనస్సులు, ఒత్తిడిని భరించలేని పిల్లలు క్షణికావేశంతో తప్పులుడుగు వేస్తున్నారు. మరికొందరు ఇల్లోదిలి వెళ్లిపోతున్నారు. స్లిప్‌బెస్ట్‌లో మార్పులు తగ్గాయనే భయం. ఇంట్లో తెలిస్తే చీవాట్లు తప్పవనే గుబులు. తరగతి గదిలో అవమానాలు. ఎటూతేల్చుకోలేని ఓ ఇంటర్ విద్యార్థి ఎవరికీ చెప్పకుండా వెళ్లిపోయాడు. ఇద్దరు పదోతరగతి విద్యార్థినులు రీల్స్‌పై మోజులో వున్నకం పట్టడం వదిలేశారు. తీరా పరీక్షల్లో తప్పుతూ వస్తుండటంతో రైలెక్కి తిరుపతి చేరారు.

రీల్స్.. డబ్బు సంపాదనపై మోజు

‘ఎంత చదివినా ఏమొస్తుంది మాస్టారు. యూట్యూబ్‌లో స్టార్‌గా గుర్తింపు పొందితే. విపరీతమైన క్రేజ్. కావాల్సినంత డబ్బు దొరుకుతుంది’.. పాఠశాలకు గ్రెజ్షూరైన పదోతరగతి విద్యార్థి నుంచి ఉపాధ్యాయుడికి ఎదురైన సమాధానం. రూ.35వేల ఖరీదైన ఫోన్‌ను కొనిస్తేనే పరీక్ష రాస్తానంటూ ఇంటర్ రెండో సంవత్సరం విద్యార్థిని తల్లిదండ్రులకు పరతు విధించింది.

చదువంటే భయం

తల్లిదండ్రులు కోప్పడ్డారని, పరీక్షలంటే భయం, హైదరాబాద్ చూడాలనే కోరికతో వచ్చామని పట్టుబడిన పిల్లలు చెబుతున్నారని ఆర్బీఎఫ్ అధికారులు తెలిపారు. తాజాగా నగరంలో నలుగురు విద్యార్థులు

సావలన్ గ్యారంటీ ఇస్తేనే..

కేంద్రం, రాష్ట్రంతో పాటూ పీపీసీలో 52శాతం నిధులు సమకూరనుం డగా... మిగతా 48శాతం రుణం తీసుకోవాలనేది ప్రణాళిక. ఇందుకు కేంద్రం సావరిన్ గ్యారంటీ ఇస్తే 2 శాతం కంటే తక్కువ వడ్డీరేట్లకు రుణం పొందే అవకాశం ఉంటుంది. జైకా, ఏడీబీ వంటి సంస్థలు రుణాలు ఇచ్చేందుకు సుముఖంగా ఉన్నట్లు మెట్రో వర్గాలు చెబుతున్నాయి.

లనుమతులతో పాటూ నిధులు ఇవ్వాలని..

రెండోదశ ప్రాజెక్ట్ డీపీఆర్‌లను కేంద్రం పరిశీలించి అనుమతి ఇవ్వడంతో పాటూ నిధులు ఇచ్చి ఆదుకోవాలని రాష్ట్రం కోరుతోంది. ఇందుకోసమే సంయుక్త ప్రాజెక్ట్‌గా డిన్నీ రూపొందించింది. ముందస్తుగా కేంద్రానికి సమాచారమిచ్చి వారి నుంచి ప్రాథమిక అంగీకారం తీసుకున్నారు. తర్వాతే సంయుక్త ప్రాజెక్ట్‌గా రూపొందించారు. 4శాతం పీపీపీ ద్వారా సమకూర్చుకునేలా డిజైన్ చేసినట్లు వివరించింది. ఇది పూర్తయితే 8లక్షల మంది ప్రయాణీకులకు సేవలు అందుబాటులోకి రానున్నాయని కేంద్రానికి చెప్పారు.

గతంలో వివిధ మెట్రోలకు కేంద్రం ఇచ్చిన ఆమోదం చెన్నై మెట్రో రెండో దశ ఆక్టోబరు 2024లో ఆమోదం (రూ.63,246 కోట్లు ప్రాజెక్ట్) బెంగళూరు మెట్రో రెండో దశ ఏప్రిల్ 2021లో ఆమోదం (రూ.14,788 కోట్లు) బెంగళూరు మెట్రో మూడోదశ ఆగస్టు 2024లో ఆమోదం (రూ.15,611 కోట్లు) వాటాలు (శాతాల్లో) కేంద్రం 18 (రూ.4230 కోట్లు) రాష్ట్రం 30 (రూ.7313 కోట్లు) రుణం 48 (రూ.11,693 కోట్లు) పీపీపీ 4

అసంపూర్తిగానే ఆప్లోదం

కరీంనగర్ : బుట్టిరాజరాంకాలనీలో కరోనా సమయంలో నిలిచిపోయిన పనులు పూర్తి చేసేందుకు గుత్తేదారు సిద్ధంగా ఉండగా ఆ దర్జం దొరకడం లేదని దాటేస్తున్నారు. దీంతో చేపట్టిన పనులూ అధ్వానంగా మారాయి. జిల్లాలోని మునిసిపాలిటీలు, నగరపాలక సంస్థల పరిధిలోని ఖాళీ స్థలాల్లో ఆహ్లాదకర వాతావరణం ఉట్టి పడేలా, ప్రజలకు ఉపయోగపడేలా పార్కులను తీర్చిదిద్దేలా చేపట్టిన పనులు అసంపూర్తిగా మిగిలాయి. దీంతో ఆహ్లాదం కనిపించకుండా పోతోంది. గత ప్రభుత్వ హయాంలో పట్టణ ప్రగతి, అమృత్, ముఖ్యమంత్రి హామీ నిధులను కేటాయించారు. కొన్ని చోట్ల పనులను పూర్తి చేయగా, మరికొన్ని చోట్ల ఎక్కడ వేసిన గొంగళి అక్కడే అస్తవ్య్టుగా ఉంది.

పూర్తయ్యేదెక్కో?

నగరవ్యాప్తంగా సుమారు 18 పార్కులకు రూ.7 కోట్ల నిధులు కేటాయించారు. వీటిలో కొన్ని ప్రాంతాల్లో పనులు ఇప్పటికీ పూర్తి



కావడం లేదు. పద్మనగర్‌లో సగం మేర పూర్తి చేయగా మిగతా పనుల బిల్లులు ఇవ్వకపోవడంతో ఆగిపోయాయి. హౌసింగ్ బోర్డుకాలనీలో వాచ్‌మెన్ క్వార్టర్ నిర్మించకుండా వదిలేశారు. బాత్‌రూం డోర్లు చెడిపోయాయి. బుట్టి రాజరాంకాలనీలో పనులు మధ్యలో ఆపేశారు. మరో పార్కుల్లో బోర్‌చెల్ చెడిపోగా, ఆట పరికరాలకు మరమ్మతులు చేయడం లేదు. జ్యోతిసగర్ శివ థియేటర్ వెనుకాల ఉన్న పార్కులో మొక్కలే లేవు.

నిర్వహణ కొరవడి..

న్యూటీసీనగర్‌కాలనీ, బుట్టిరాజరాంకాలనీ, శివనగర్, అలకాపురి, సప్తగిరికాలనీ, ఏవోఎస్ కాలనీ, జడ్పీ క్వార్టర్స్, జ్యోతిసగర్, చైతన్యపురి, బ్యాంకుకాలనీ, వావిలాలపల్లి, మంకమ్మతోట తదితర ప్రాంతాల్లో పార్కులు ఉన్నాయి. నిర్వహణ కొరవడి క్షేత్రస్థాయిలో పరిస్థితి అధ్వానం గా తయారవుతోంది. పలుచోట్ల పిల్లల ఆట పరికరాలు విరిగిపోయాయి. మరుగుదొడ్లు కంపు కొడుతున్నాయి. చెత్తాచెదారం, పనికి రాని గడ్డి పెరగడంతో కొన్ని చోట్ల మూసేశారు. నిర్వహణ అనేది పూర్తిగా మర్చిపోయారు. పార్కుల స్థితిగిత్తిపై సమీక్షిస్తామని.. నిధులతో సంబంధం లేని పనులు ఉంటే వెంటనే పూర్తి చేసేలా ఆదేశాలిస్తామని నగరపాలిక ఎన్‌ఈ రాజ్‌కుమార్ తెలిపారు.

అనుసంధానం రోడ్డుకు మోక్షమెప్పుడో..!

ముస్తాబాద్ : సిద్దిపేట-రాజన్న సిరిసిల్ల జిల్లాలను అనుసంధానం చేసే రోడ్డు అధ్వానంగా తయారై వాహనదారులకు తీవ్ర ఇబ్బందిగా మారింది. రోడ్డును పట్టించుకునే వారే కరవయ్యారని వాహనదారులు ఆవేదన వ్యక్తం చేస్తున్నారు. గత ప్రభుత్వ హయాంలో ముస్తాబాద్ మండల కేంద్రం నుంచి దుబ్బాక వరకు రెండువరసల రోడ్డు నిర్మాణానికి ప్రతిపాదలను పంపారు. అసెంబ్లీ ఎన్నికలకు ముందు నిధులు మంజూరు కావడంతో పనులు ప్రారంభించేందుకు రంగం సిద్ధం చేస్తున్న క్రమంలో ప్రభుత్వం మారడంతో పరిస్థితి ఎప్పటిలాగే మారింది. రాజకృపేట నుంచి దుబ్బాక వరకు ఇరువరసల రోడ్డు పనులు పూర్తయ్యాయి. ముస్తాబాద్ మండల కేంద్రం నుంచి మోహినికుంట గ్రామశివారు వరకు మాత్రం పనులు చేపట్ట లేదు.



ఈ మార్గం అధ్వానంగా ఉండటంతో ఇరుజిల్లాల ప్రజలు అసహనం వ్యక్తం చేస్తున్నారు. **ఏళ్లు గడుస్తున్నా...** ముస్తాబాద్ మండల కేంద్రం నుంచి దుబ్బాక వెళ్లే రోడ్డు మోహినికుంట శివారు వరకు గుంతలమయంగా మారి ఏళ్లు గడుస్తోంది. దీంతో రెండు జిల్లాల వాహనదారులు, ప్రజలు అవస్థలు ఎదుర్కొన్నారు. ముస్తాబాద్-దుబ్బాక రోడ్డు మంజూరు విషయంలో అప్పటి ప్రజాప్రతినిధులు ప్రభుత్వానికి నివేదించారు. ముస్తాబాద్ నుంచి మోహినికుంట మీదుగా దుబ్బాక వరకు 2023 సంవత్సరంలో ఇరువరసల రోడ్డు నిర్మాణం మంజూరైంది. 14 కిలోమీటర్లకంటే సుమారు రూ.26 కోట్లు, దుబ్బాక నుంచి రాజకృపేట శివారు 8.4 కిలోమీటర్లకంటే రూ.12 కోట్ల నిధుల మంజూరు జరిగింది. కాగా దుబ్బాక నుంచి రాజకృపేట శివారు వరకు పనులు పూర్తికాగా ముస్తాబాద్ నుంచి మోహినికుంట వరకు పనులు చేపట్టలేదు. నిధులు వెనక్కి వెళ్లడంతోనే పనులు జరగలేదని స్థానిక ప్రజాప్రతినిధులు ఆరోపిస్తున్నారు.

తప్పని అవస్థలు


రెండు జిల్లాలకు కలిపి రోడ్డు మార్గం కావడంతో ప్రజలు, వాహనదారులు తీవ్ర ఇబ్బందులు ఎదుర్కొంటున్నారు. గతంతో పోలిస్తే ఈ మార్గంలో రాకపోకలు పెరిగాయి. వివిధ అవసరాల నిమిత్తం ప్రజల రాకపోకలు పెరిగాయి. రోడ్డు చాలాచోట్ల గుంతలమయం కావడంతో వాహనదారులు అవస్థలు ఎదుర్కొంటున్నారు. వర్షాకాలంలో ఈ మార్గంలో వెళ్లాలంటే ఆందోళనకు గురికావాల్సిన పరిస్థితి నెలకొందని చెబుతున్నారు. ఇప్పటికైనా ప్రజాప్రతినిధులు సంబంధిత అధికారులు చొరవ తీసుకొని ముస్తాబాద్ మండల కేంద్రం నుంచి మోహినికుంట శివారు వరకు రెండు వరసల రోడ్డు మంజూరుకు కృషి చేయాలని కోరుతున్నారు.

పార్టీలకతీతంగా అభివృద్ధి పనులు చేపట్టాలి

ముస్తాబాద్ మండల కేంద్రం నుంచి దుబ్బాక వెళ్లే రోడ్డు అధ్వానంగా తయారైంది. భారాన ప్రభుత్వ హయాంలో అప్పటి మంత్రి కేటీఆర్ చొరవతో ముస్తాబాద్ నుంచి మోహినికుంట శివారు వరకు 5.6 కిలో మీటర్ల రెండువరసల రోడ్డుకు రూ.14 కోట్ల నిధులు మంజూరు చేశారు. అంతలోనే అసెంబ్లీ ఎన్నికలు వచ్చాయి. కాంగ్రెస్ ప్రభుత్వం అధికారంలోకి వచ్చింది. మంజూరైన నిధులు వెనక్కివెళ్లాయి. పార్టీలకతీతకంగా ప్రజాప్రతినిధులు, నాయకులు, అధికారులు దృష్టిసారించాలి. నల్ల సర్పయ్య, మాజీ సర్పంచి, ముస్తాబాద్

భాహ్యవలయ రహదారి ఎగ్జిట్-5కు సమీపంలో ఈ భూములు ఉండడం.. సర్వాహారీ రహదారికి 2 కిలోమీటర్ల దూరం కావడంతో ప్రాంతీయ రవాణా కార్యాలయం ఏర్పాటు చేస్తే మేధుల్లే జిల్లా మొత్తానికి అందుబాటులో ఉంటుందని భావించిన ప్రభుత్వం నాలుగు నెలల క్రితం యాభై ఎకరాలు ఇచ్చింది. కొన్ని రోజుల క్రితం రవాణాశాఖ అధికారులు అక్కడికి వెళ్లి మట్టి చదును చేయడం, చెత్తను తొలగించి శుభ్రం చేస్తుంటే అ సైన్వ్దారులు అడ్డుకున్నారు. రవాణాశాఖ అధికారులు అక్రమంగా భూమిల్లోకి చొరబడిన వారిపై చర్యలు తీసుకుంటామంటూ అక్కడ బోర్డు ఏర్పాటు చేసి తాత్కాలికంగా పనులను నిలిపిేశారు.

సాగు కోసం ఇద్దారంటూ వాదన.. దుండిగల్ మండలంలోని సర్వే నంబర్ 454లో 365.17 ఎకరాల సర్వార్థభూములున్నాయి. వాటిలో యాభై ఎకరాలకుపైగా భూములను దుండిగల్ పరిసర ప్రాంతాల్లోని రైతులకు దశాబ్దాల క్రితం ప్రభుత్వం కేటాయించింది. రైతులు వర్షాలు కురిసినప్పుడే పంటలు వేసేవారు. ఇరవైఏళ్ల క్రితం సర్వే నంబర్ 253లో 67ఎకరాలను అవుటర్ కోసం ఛాన్‌ఎండివ్ తీసుకోవడంతో వారు సాగు చేయడంచూసేశారు. కొన్ని నెలల క్రితం రెవెన్యూ అధికారులు ఈ భూములను నిషేధిత జాబితాలోకి మార్చారు. దీంతో రైతులు నిరసన వ్యక్తంచేస్తున్నారు.



హైదరాబాద్: మార్చి, ఏప్రిల్, మే నెలల్లో ఎండ తీవ్రత సాధారణం కంటే అధికంగా ఉంటుందని.. వడగాలులు కూడా తీవ్రంగా ఉంటాయని హైదరాబాద్ వాతావరణ కేంద్రం తెలిపింది. ఏప్రిల్, మే నెల వచ్చేసరికి 44 నుంచి 46 డిగ్రీల వరకు ఉష్ణోగ్రతలు నమోదయ్యే అవకాశముందని హైదరాబాద్ వాతావరణ కేంద్రం తెలిపింది. 1901 నుంచి 2025 వరకు సరాసరి సగటు తీసుకుంటే ఈ ఏడాది ఎండ తీవ్రత ఎక్కువగా ఉండే అవకాశం

ఉందని పేర్కొంది. ప్రధానంగా దక్షిణ, మధ్య తెలంగాణతో పాటు, హైదరాబాద్ పరిసర ప్రాంతాల్లో సాధారణం కంటే ఎక్కువ ఉష్ణోగ్రతలు నమోదయ్యే అవకాశాలున్నాయని వెల్లడించింది.

దక్షిణ, ఉత్తర తెలంగాణలో రాత్రి పూట ఉష్ణోగ్రతలు సైతం సాధారణం కంటే రెండు డిగ్రీలు పెరిగే సూచనలున్నాయని తెలిపింది. 125 సంవత్సరాల సరాసరి సగటు తీసుకుంటే గాలిలో తేమ చాలా తగ్గిందని పేర్కొంది.



హైదరాబాద్: రాష్ట్రంలోని మల్టీప్లెక్స్ లకు ఊరట కల్పిస్తూ తాజాగా తెలంగాణ హైకోర్టు ఉత్తర్వులు జారీ చేసింది. 16 సంవత్సరాలలోపు పిల్లలను కూడా అన్ని షోలకు అనుమతించాలని తెలిపింది. ఈమేరకు జనవరి 21న ఇచ్చిన ఉత్తర్వులను హైకోర్టు సవరించింది. దీనిపై తదుపరి విచారణను ఈనెల 17కు వాయిదా వేసింది. సినిమా టికెట్ల ధరల పెంపు, ప్రత్యేక షోల అనుమతి వ్యవహారంపై దాఖలైన పిటిషన్లపై విచారణ సందర్భంగా జస్టిస్ బి.విజయ్ సెన్ రెడ్డి ధర్మాసనం ఇటీవల కీలక వ్యాఖ్యలు చేసిన విషయం తెలిసిందే. వేళాపాలా లేని షోలకు పిల్లలు వెళ్లడం వల్ల వాళ్ల ఆరోగ్యంపై ప్రభావం పడుతుందని పిటిషనర్ తరపు న్యాయవాది కోర్టుకు తెలిపారు. పిటిషనర్ తరపు న్యాయవాది వాదనలతో ఏకీభవించిన న్యాయస్థానం..

రాత్రి 11 గంటల నుంచి ఉదయం 11 గంటల వరకు పదహారేళ్లలోపు పిల్లలను ఢియేటర్లలోకి అనుమతించాల్సిన ఆదేశించింది. అంతేకాకుండా, ఈ విషయంపై అన్నివర్గాలతో చర్చించి తగ్గని నిర్ణయం తీసుకోవాలని తెలిపింది. ఈక్రమంలోనే హైకోర్టు ఉత్తర్వులపై మల్టీప్లెక్స్ యాజమాన్యం మద్దంతర పిటిషన్ దాఖలు చేసింది. పిల్లల ప్రవేశంపై అంక్షల వల్ల ఆర్థికంగా నష్టపోతున్నామని తెలిపింది.

దీనిపై ప్రభుత్వం నిర్ణయం తీసుకునేవరకు హైకోర్టు విధించిన అంక్షలను ఎత్తివేయాలని కోరింది. వారి వాదనలను పరిగణలోకి తీసుకున్న న్యాయస్థానం.. గతంలో ఇచ్చిన ఉత్తర్వులను సవరించింది. ప్రభుత్వం నిర్ణయం తీసుకునేవరకూ 16ఏళ్ల లోపు పిల్లలు ఢియేటర్లలోకి ప్రవేశించవచ్చని తెలిపింది.



గోదావరి నదిపై మహారాష్ట్ర నాందేడ్ జిల్లాలో నిర్మించిన బాబ్లీ ప్రాజెక్టు గేట్లను అధికారులు తెరిచారు. సుప్రీంకోర్టు ఆదేశాల మేరకు బాబ్లీ ప్రాజెక్టు గేట్లను ఎత్తి శ్రీరామ్ నాగర్ ప్రాజెక్టులోకి 0.60 టీఎంసీల నీటిని విడుదల చేశారు. సీదబ్బాస్, తెలంగాణ, మహారాష్ట్ర ఇంజనీర్ల సమక్షంలో అధికారులు నీటిని వదిలారు. నదీ పరివాహక ప్రాంత ప్రజలు అప్రమత్తంగా ఉండాలని అధికారులు సూచించారు.



హైదరాబాద్ : కాంగ్రెస్ పార్టీ నిబంధనలకు విరుద్ధంగా ప్రవర్తించినందుకు ఎమ్మెల్యే తీవ్రంగా మల్లన్నను సస్పెండ్ చేశారు. ఈ మేరకు ఆ పార్టీ క్రమశిక్షణ కమిటీ చైర్మన్ చిన్నారెడ్డి ఆదేశాలు జారీ చేశారు. పార్టీ నిర్ణయాలకు వ్యతిరేకంగా ప్రవర్తించడమే కాకుండా బీసీ కుల గణన ప్రతులు చించడంపై ఆ పార్టీ అధిష్టానం సీరియస్ అయింది. దీనిపై వివరణ ఇవ్వాలంటూ మల్లన్నకు ఫిబ్రవరి 5 న పోకాట్ నోటీస్ జారీ చేశారు. 12 వ తేదీ లోపు వివరణ ఇవ్వాలని

కోరినా.. మల్లన్న నుంచి ఎలాంటి స్పందనా రాలేదు. పార్టీ నిబంధనలకు విరుద్ధంగా ప్రవర్తించినందుకు మల్లన్నను సస్పెండ్ చేస్తున్నట్లు చిన్నారెడ్డి తెలిపారు. టీపీసీసీ చీఫ్ మహేశ్ గౌడ్ మాట్లాడుతూ పార్టీ లైన్ దాటితే ఊరుకునేది లేదన్నారు. మల్లన్నను ఎన్నో సార్లు హెచ్చరించినా మార్పు రాలేదన్నారు. బీసీ కుల గణన ప్రతులు చించడంపై విభాగ సీరియస్ అయిందన్నారు. మల్లన్న చేసిన వాఖ్యలు చాల తప్పు అని ఆయన పేర్కొన్నారు.

తెలంగాణ పోలీసులకు గుడ్ న్యూస్.. హామీ నెరవేర్చిన సీఎం రేవంత్ రెడ్డి

హైదరాబాద్ : తెలంగాణ పోలీసులకు సీఎం రేవంత్ రెడ్డి ఇచ్చిన హామీని నిలబెట్టుకున్నారు. తెలంగాణ కాంగ్రెస్ పాలన ఏడాది పూర్తి చేసుకున్న సందర్భంగా నిర్వహించిన విజయోత్సవాలలో, తెలంగాణ పోలీసు కుటుంబాల పిల్లల కోసం ప్రత్యేకంగా యంగ్ ఇండియా పోలీస్ స్కూల్ ను ఏర్పాటు చేయనున్నట్లు సీఎం నాడు హామీ ఇచ్చారు. ఆ హామీ మేరకు సీఎం రేవంత్ రెడ్డి శనివారం యంగ్ ఇండియా పోలీస్ స్కూల్ ఏర్పాటుకు సంబంధించి కీలక నిర్ణయం తీసుకున్నారు. సీఎం తీసుకున్న నిర్ణయం పట్ల తెలంగాణ పోలీస్ అధికారుల సంఘం హర్షం వ్యక్తం చేసింది. 5 ఏకరాల్లో పాఠశాల.. సాంకేతిక పరిజ్ఞానంతో విద్య.. చదువు పూర్తి చేసుకున్న సమయానికి అవకాశాలు.. ఇటువంటి పెద్ద ప్రణాళికతో విద్యాపథంలో రాణించేందుకు ముందడుగు వేస్తోంది తెలంగాణ ప్రభుత్వం. అలాగే ఉచిత విద్యను అందించేందుకు సీఎం రేవంత్ ప్రభుత్వం చర్యలు తీసుకుంది. పేద, ధనిక తేడా లేకుండా ప్రతి విద్యార్థికి.. నాణ్యమైన విద్యను అందించడమే ప్రభుత్వ నిర్ణయం యొక్క ముఖ్య ఉద్దేశం. తెలంగాణ కాంగ్రెస్ ప్రభుత్వం యంగ్ ఇండియా స్కూల్స్ ఏర్పాటుకు చర్యలు తీసుకున్న విషయం తెలిసిందే. ఈ స్కూల్స్ ఏర్పాటుపై సీఎం రేవంత్ రెడ్డి ప్రత్యేక దృష్టి సారించి త్వరితగతిన ప్రారంభించేందుకు చర్యలు తీసుకోవాలని అధికారులను ఆదేశించారు. గ్రామీణ ప్రాంత విద్యార్థులకు కార్పొరేట్ స్థాయి విద్యను అందించేందుకు యంగ్ ఇండియా స్కూల్స్ దోహద పడతాయని సీఎం రేవంత్ రెడ్డి అన్నారు. ఈ స్కూల్స్ నిర్మాణం కూడా అంతర్జాతీయ ప్రమాణాలతో 20 % - 25 ఏకరాల్లో సాగుతుండగా, 12వ తరగతి వరకు ఉచిత విద్యాభోధన అందించేందుకు ప్రభుత్వం నిర్ణయం తీసుకుంది. 25 నియోజకవర్గాల్లో ఇప్పటికే భూమి వివరాల సేకరణ పూర్తి కాగా, త్వరలోనే వీటి నిర్మాణాన్ని ప్రారంభించనున్నారు. ఇక్కడ క్రీడలు, వినియోగం సహా ఆలోచించి డెవలప్ మెంట్ పై దృష్టి విద్యార్థులకు కాబట్టి ఆధారిత విద్య అందించే ప్రణాళిక రూపొందిస్తున్నట్లు ప్రభుత్వం ప్రకటించింది. కాగా తెలంగాణ పోలీస్ కుటుంబాల పిల్లల కోసం ప్రత్యేకంగా యంగ్ ఇండియా పోలీస్ స్కూల్ ఏర్పాటు చేస్తానని గతంలో



సీఎం హామీ ఇచ్చారు ఆ హామీ శనివారం ఇండియా పోలీస్ స్కూల్ కు సంబంధించి <https://yipschool.in> వెబ్ సైట్ ను సీఎం రేవంత్ రెడ్డి ప్రారంభించారు. ఇంటిగ్రేటెడ్ కమర్స్ కలబ్రోల్ సెంటర్ లో పోలీస్ స్కూల్ వెబ్ సైట్ తో పాటు సమగ్ర సమాచారంతో కూడిన బ్రోచర్ ను విడుదల చేశారు. 2025-26 విద్యా సంవత్సరం నుంచి అడ్మిషన్ ప్రక్రియ ప్రారంభమవుతున్న నేపథ్యంలో పిల్లలకు స్కూల్ యూనిఫామ్ తో పాటు ఇతర అంశాలను ముఖ్యమంత్రి పరిశీలించారు. సైనిక్ స్కూల్ తరహాలో పోలీస్ స్కూల్ ను కూడా దేశానికి ఒక రోల్ మోడల్ గా ఉండేలా తీర్చిదిద్దాలని ఈ సందర్భంగా సీఎం సూచించారు. విద్యా విధానంలో కొత్త ఒరవడిని అవలంబించాలని, క్రీడల పట్ల ప్రత్యేక దృష్టి సారించాలని చెప్పారు. అడ్మిషన్ లో పోలీసు అమరుల కుటుంబాల పిల్లలకు మొదటి ప్రాధాన్యతను ఇవ్వాలా చర్యలు తీసుకోవాలని సూచించారు. ఈ కార్యక్రమంలో హైదరాబాద్ సీటీ పోలీస్ కమిషనర్ సీపీ ఆనంద్, ఆదనపు డిజిపీ (ఆపరేషన్స్) స్పీడెన్ రవీంద్ర తో పాటు ఇతర ఉన్నతాధికారులు పాల్గొన్నారు. పోలీసు కుటుంబాల పిల్లల కోసం అంతర్జాతీయ స్థాయి స్కూల్ నిర్మాణం కోసం గత ఏడాది అక్టోబర్ 21 న సీఎం భూమి పూజ చేశారు.

ఆ ఎనిమిది మంది చేనిపోయారు.. ప్రకటించిన మంత్రి జావల్లి



అచ్చంపేట : ఎన్ఎల్టీసీ టన్నెల్ లో చిక్కుకుపోయిన 8 మంది కార్మికులు ప్రాణాలు కోల్పోయినట్లేనని రాష్ట్ర ఎక్సైజ్, పర్యాటకశాఖ మంత్రి జావల్లి కృష్ణారావు ప్రకటించారు. శనివారం టన్నెల్ లో జరుగుతున్న రెస్క్యూ ఆపరేషన్లపై అధికారులు, నిపుణులతో సమీక్ష నిర్వహించారు. అనంతరం అచ్చంపేట ఎమ్మెల్యే వంశీకృష్ణతో కలిసి మీడియాతో మాట్లాడారు. టన్నెల్ లో చిక్కుకుపోయిన వారి ఆచూకీ కోసం గత ఎనిమిది రోజులుగా 12 రిస్క్యూ టీములతో ముమ్మరంగా గాలింపు చర్యలను చేపట్టమని తెలిపారు. అప్పటికే టెన్మిల్లీ చేయూని 8 మంది కార్మికులు ప్రాణాలు కోల్పోయినట్లుగా గుర్తించామని ప్రకటించారు. ఆ ఎనిమిది మంది మరణించారని 99% చెప్పగలం.. ఒక్క శాతం మాత్రం చెప్పలేమని మంత్రి పేర్కొన్నారు. నాలుగు మృతదేహాలు బురదలో మూడు ఫీట్ల లోతులో ఉన్నట్లు గుర్తించామని చెప్పారు. మిగిలిన నాలుగు మృతదేహాలు యంత్రం కింద ఉన్నట్లు తెలిందన్నారు. రేపటిలోగా నాలుగు మృతదేహాలను యంత్రాలతో కాకుండా మనుషులతో వెలికి తీస్తున్నామన్నారు. 24 గంటల్లో నాలుగు మృతదేహాలను బయటకు తీస్తామని, మిగిలిన నాలుగు మృతదేహాలను 450 నుండి 550 టన్నుల బరువు ఉన్న మిషన్ ను విడిభాగాలుగా కట్టిగో చేసి తర్వాత వెలికి తీసేందుకు రిస్క్యూ బృందాలు అన్ని రకాల చర్యలు తీసుకుంటున్నట్లు మంత్రి జావల్లి తెలిపారు. ప్రమాదంలో కనిపించకుండా పోయిన వారిని కనిపెట్టేందుకు ఎక్కడా నిర్లక్ష్యం లేకుండా పనిచేశామని మంత్రి స్పష్టం చేశారు. అచ్చంపేట ఎమ్మెల్యే డాక్టర్ వంశీకృష్ణ మాట్లాడుతూ ఎన్ఎల్టీసీ ప్రవాహాన్ని రాష్ట్ర ప్రభుత్వం తీవ్రంగా పరిగణించిందన్నారు. టిజిపీ, బీఆర్ఎస్ నాలుగులు అవగాహన లేకుండా ఇష్టం వచ్చినట్లు మాట్లాడుతున్నారని సీరియస్ అయ్యారు. రాజకీయాలు మాని నిజానిజాలు తెలుసుకొని బాధిత కుటుంబాలకు అందగా నిలవాలని ఎమ్మెల్యే విజ్ఞప్తి చేశారు.

రేవంత్ రెడ్డిని ప్రజలు నమ్మే పరిస్థితి లేదు: కేంద్రమంత్రి కిషన్ రెడ్డి

హైదరాబాద్: అబద్ధాలు చెప్పినంత మాత్రాన రాష్ట్రంలోని కాంగ్రెస్ ప్రభుత్వంపై వ్యతిరేకత తగ్గదని కేంద్రమంత్రి కిషన్ రెడ్డి అన్నారు. సీఎం రేవంత్ రెడ్డిని ప్రజలు నమ్మే పరిస్థితి లేదని చెప్పారు. నాంపల్లిలోని భాజపా రాష్ట్ర కార్యాలయంలో నిర్వహించిన మీడియా సమావేశంలో ఆయన మాట్లాడారు.

“రాష్ట్రాలకు కేంద్రం నిధులు ఇవ్వడంలో ఒక విధానం ఉంటుంది. తెలంగాణలో కేంద్రం చేపట్టిన రూ. 10లక్షల కోట్ల విలువైన పనులను ఇప్పటికే వివరించాం. నేను ఇతర కేంద్ర మంత్రులను

బెదిరించానని దిగజారుడు మాటలు మాట్లాడారు. కేంద్ర పథకాలను సమర్థంగా అమలు చేయాలని సీఎంలకు ఎన్నో లేఖలు రాశాను. సీఎంలతో సంబంధం లేకుండా రాష్ట్ర అభివృద్ధిని కోరుకునే వ్యక్తిని. దేశంలో నిర్మించే 7 టెక్నోట్రోల పార్కుల్లో ఒకటి తెలంగాణకు తెచ్చాను. రాష్ట్రానికి ఆర్ఆర్ఆర్ ను కేంద్రం మంజూరు చేసింది.

ఇచ్చిన హామీలను అమలు చేయాలని బాధ్యత కాంగ్రెస్ ప్రభుత్వంపై ఉంది. వాటిని పక్కన పెట్టి భాజపాపై ఆరోపణలు చేస్తున్నారు” అని కిషన్ రెడ్డి విమర్శించారు.

వీహెచ్ ఇంటర్ మున్నూరు కాపు నేతల సమావేశం..

కాంగ్రెస్ సీనియర్ నేత వీహెచ్ ఇంటర్ మున్నూరు కాపు నేతల సమావేశం జరిగింది. ఈ సందర్భంగా.. కాంగ్రెస్ ప్రభుత్వంలో మున్నూరు కాపు నేతలకు ప్రాధాన్యత ఇవ్వడం లేదనే అసంతృప్తి వ్యక్తం చేశారు. వీహెచ్ ఇంటర్ థేటిక్ కాంగ్రెస్, టిజిపీ, బీఆర్ఎస్ కీలక నేతలు హాజరయ్యారు. కులగణన చేసినందుకు ప్రభుత్వానికి కృతజ్ఞతగా సభ పెడదామని వివ్ ఆది శ్రీనివాస్ ప్రతిపాదించారు. కుల గణన సరిగ్గా చేయలేదు.. మన సంఖ్యను తగ్గించారు అనే అభిప్రాయాన్ని కొందరు నేతలు వ్యక్తం చేశారు. నీకు మంత్రి పదవి ఇస్తే కృతజ్ఞత సభ పెడదామని కొందరు నేతలు చెప్పారు. టిజిపీ, బీఆర్ఎస్ పార్టీలో కాపులకు దక్కిన ప్రాధాన్యత కాంగ్రెస్ లో కరువైందని అన్నారు. మున్నూరు కాపులు మంత్రి పదంలో లేక పోవడం ఇదే మొదటి సారి. ఉమ్మడి రాష్ట్రంలో కాంగ్రెస్ మున్నూరుకాపు నేతలకు కీలక పదవులు ఇచ్చింది.. అంతే విధేయతతో పనిచేశామని నేతలు చెప్పారు. తెలంగాణ రాష్ట్ర ఏర్పాటు తర్వాత కేసీఆర్ కూడా మున్నూరు కాపుల ఆవసరాన్ని గుర్తించాడు.. రెండు సార్లు మంత్రి పదంలో తీసుకున్నాడని తెలిపారు. ఎమ్మెల్యేలు, ఎమ్మెల్యేలు, ఎంపీలుగా నామినేట్ చేసిన పదవుల్లో అవకాశం కల్పించాడని పేర్కొన్నారు. టిజిపీ కూడా మున్నూరు కాపు నేతలకు ప్రాధాన్యం ఇస్తోందని తెలిపారు. టిజిపీ, బీఆర్ఎస్ నుండి దక్కినన్ని ఎమ్మెల్యే, ఎంపీ టికెట్లు.. కాంగ్రెస్ నుండి రాలేదు. నామినేట్ పోస్టుల్లో అన్యాయం జరుగుతోందని నేతలు పేర్కొన్నారు. మున్నూరు కాపులను అసలు పరిగణనలోకి తీసుకోవడం లేదనే అభిప్రాయం నేతలు వ్యక్తం చేశారు. డి.శ్రీనివాస్, కేకే, వీహెచ్, పాపాలకు దక్కిన స్థాయి నేడు కాంగ్రెస్ లో లేదని అసంతృప్తిగా ఉన్నారు. ఓ సామాజిక వర్గం మన మీద కుట్రలే కాదు.. దాడి చేసినంత పని చేస్తోందన్నారు. మన ప్రాధాన్యత తగ్గిస్తే.. మనం కూడా తగ్గించడం అనివార్యమన్నారు నేతలు. మరోవైపు.. ఎమ్మెల్యే తీవ్రంగా మల్లన్న సస్పెండ్ అంతం పై కూడా చర్చ జరిగింది. ఎమ్మెల్యే మల్లన్న ఎత్తుకున్న నినాదం కరక్ట్ కానీ పార్టీ లైన్ కు కట్టుబడి ఉండాలి.. ఒక బీసీ నేతపైనే కాదు.. పార్టీ లైన్ దాటిన ఇతర నేతలపై కూడా ఇదే రకమైన చర్యలు ఉండాలని నేతలు అభిప్రాయం వ్యక్తం చేశారు. కృతజ్ఞత సభకు బదులు.. మున్నూరు కాపుల భారీ బహిరంగ సభ నిర్వహించాలని నేతలు నిర్ణయం తీసుకున్నారు.

ప్రభాత సమూహం
తెలంగాణ తెలుగు దినపత్రిక

విలేకరులు కావలెను...

తెలంగాణ రాష్ట్రంలోని అన్ని జిల్లాల్లో బ్యూరో ఇంచార్జీలు, స్టాప్ రిపోర్టర్లు, నియోజకవర్గ ఇంచార్జీలు, డివిజన్ ఇంచార్జీలతో పాటు మండల కేంద్రాల్లో విలేకరులు కావలెను. అనుభవం ఉన్నవారికి ప్రాధాన్యత ఇవ్వబడును. ఆసక్తి కలిగిన వారు సంప్రదించండి.

సయ్యద్ కరీం ఎడిటర్

9440977660, 9110718194